



**Друштво за осигурување  
ХАЛК ОСИГУРУВАЊЕ АД Скопје**

**ПОСЕБНИ УСЛОВИ ЗА ОСИГУРУВАЊЕ  
ЖИВОТНИ НА ИЗЛОЖБА**

Ознака: ПУС-жив-изложба 04.24

Број: 1101-21/06/11

Датум на примена: 09.04.2024

## **ПРЕДМЕТ НА ОСИГУРУВАЊЕ**

### **Член 1**

[1] Предмет на осигурување по овие Посебни услови може да бидат: копитари, говеда, овци, кози, свињи, живина, зајаци, куни, кучиња и риби на изложби, без разлика на нивната возраст.

[2] Сите изложени животни од ист вид, доколку ги исполнуваат условите за осигурување, треба да бидат опфатени со осигурувањето.

[3] Животните кои се во лоша кондиција, слаби, болни или кај кои постои сомнение за некоја заразна болест, не можат да бидат предмет на осигурување и мора веднаш да бидат отстранети од изложбениот простор.

## **ОПФАТЕНИ ОПАСНОСТИ СО ОВА ОСИГУРУВАЊЕ**

### **Член 2**

[1] Осигурувачот има обврска да надомести штета поради пцовисување и присилно колење поради болест или несреќен случај.

## **СУМА НА ОСИГУРУВАЊЕ**

### **Член 3**

[1] Сумата на осигурување се договара со осигуреникот, односно договарачот на осигурување.

[2] Поединечни или група животни можат да се осигурат во висина на нивната вистинска вредност, утврдена од стручни лица – комисија.

## **УТВРДУВАЊЕ И ПРЕСМЕТКА НА ШТЕТА**

### **Член 4**

[1] Обврската на осигурувачот да исплати надомест од осигурувањето почнува од денот кога животните ќе пристигнат во изложбените простории, и трае сè додека животните не ги напуштат изложбените простории, а најдолго до 24:00 часот од следниот ден по службеното затворање на изложбата.

[2] Во случај да се разболи животно за времетраење на изложбата, осигуреникот е должен тоа да го пријави веднаш на осигурувачот и ветеринарот. Обврската на осигурувачот во таков случај се продолжува и по затворање на изложбата, сè до неговото оздравување или настанување на осигурениот случај од пријавената болест, а најдолго до 14 дена. Трошоците за лекување и слично, паѓаат на товар на осигуреникот, доколку не е поинаку договорено.

[3] Кај ова осигурување не се применуваат одредбите за каренца, согласно Општите услови за осигурување животни.

[4] Осигурувачот е должен да плати надомест за штета, која се пресметува врз основа на сумата на осигурување.

## ПРИМЕНА НА ОПШТИТЕ УСЛОВИ ЗА ОСИГУРУВАЊЕ ЖИВОТНИ

### Член 5

[1] За осигурувања склучени по овие Посебни услови се применуваат и одредбите од Општите услови за осигурување животни, ако не се во спротивност со нив.

Овие Услови се донесени врз основа на Овластување на Надзорниот одбор на Друштво за осигурување ХАЛК ОСИГУРУВАЊЕ АД Скопје утврдено со Одлука бр. 0203-04/13 од 03.03.2023 година и Одлука на Управниот одбор бр. 0202-21/06 од 09.04.2024 година и ќе се применуваат од 09.04.2024 година.